

आँवठ पुं. (देश.) 1. किसी बरतन या कपड़े का किनारा 2. किसी वस्तु की कुछ ऊँची हुई बाड़।

आँवल पुं. (तद्.) गर्भ में स्थित बच्चे के चारों ओर लिपटी झिल्ली, जेरी।

आँवल बट्टा पुं. (तद्.+देश.) आँवले का सूखा फल।

आँवला पुं. (तद्.) इमली जैसे पत्तों वाला एक पेड़ या उसका गोल आकार वाला कसैला फल जिसका उपयोग औषधि, अचार, मुरब्बे आदि बनाने में किया जाता है, आमलक वि. त्रिफला के तीन फलों में एक आँवला भी है दे. त्रिफला।

आँवाँ पुं. (तद्.) दे. आवाँ।

आँसू पुं. (तद्.) अश्रु-ग्रंथियों से निकलने वाले सलवण जलबिंदु या जलस्राव जो सुख-दुःख की अतिशयता में आँख से बाहर निकल पड़ते हैं।
मुहा.- आँसू गिराना- रोना; आँसू डबडबाना- आँखों में आंसुओं का भर आना; आँसू ढलना- आँसू गिरना, रोना; आँसू थमना- आँसू रुकना, रोना बंद होना; आँसू पी कर रह जाना- भीतर ही भीतर रोककर रह जाना, कष्टपूर्ण स्थिति में अपना दुःख छिपा लेना; आँसू पोंछना- सांत्वना देना, तसल्ली देना; आँसू भर आना- आंसुओं का प्रकट होना; आँसू का तार बँधना- लगातार आँसू बहाना; आंसुओं से मुँह धोना- बहुत आँसू बहाना, बहुत रोना।

आँसें स्त्री. (बहु.) (देश.) मूँछों का आरंभिक रूप, जब वह मात्र रेखा-सी होती हैं, मूँछों की हल्की रोमावली।

आँहाँ अव्य. (देश.) हाँ, कही अथवा सुनी हुई बात की मंजूरी।

आः अव्य. (देश.) आश्चर्यबोधक अभिव्यक्ति, विस्मयबोधक अभिव्यक्ति।

आ अ.क्रि. (तत्.) आने की क्रिया, आना का आजार्थक रूप, वक्ता के समीप पहुँचना विलो. जा, एक उपसर्ग जिसका प्रयोग सीमा की अभिव्यक्ति के अर्थ में (तक, से, भर, सहित)

यथा आमरण-मरण तक, आजीवन-जीवन भर (तक) आजानुबाहु-जानु तक लंबी बाहें, आबाल वृद्ध बच्चों से बूढ़ों तक।

आइंदा वि. (फा.) आगे आनेवाला, भावी, पुं. भविष्य काल, आनेवाला समय क्रि.वि. आगे, भविष्य में प्रयो. आइंदा ऐसी गलती न हो।

आइटम पुं. (अं.) 1. मद 2. वस्तु 3. विषय।

आइसक्रीम स्त्री. (अं.) शर्करायुक्त दूध की मलाई को बर्फ के रूप में ठंडा करके तैयार किया गया खाद्य या चोष्य पदार्थ।

आइसबर्ग पुं. (अं.) हिम खंड, समुद्र के भीतर बर्फ का एक भीषण खंड, जो तैरता रहता है।

आइस-बैग पुं. (अं.) बर्फ के टुकड़ों से भरी रबर या प्लास्टिक की थैली। खेल-कूद में चोट लगने पर इससे ठंडी सिकाई की जाती है।

आइस-बॉक्स पुं. (अं.) बर्फ रखने का बक्सा, जिसमें बर्फ नहीं पिघलती।

आई स्त्री. (तद्.) 1. मृत्यु, मौत 2. आयु 3. जीवन अ.क्रि. (तद्.) 'आना' क्रिया का भूतकालिक (स्त्री.) रूप स्त्री. पितामही, दादी प्रत्य. भाववाचक संज्ञा निर्माणार्थ प्रयुक्त, जैसे- कठिन+आई कठिनाई, मीठा+आई मिठाई।

आई.आर.सी. अपराध पुं. (अं.+तत्.) अपराध वि. इंटरनेट रिले चैट (यानी आई आर सी) सर्वर के चैट रूपों में लाइन पर उपलब्ध किसी व्यक्ति के चैट रूम का अवैध उपयोग करने का अपराध।

आईन पुं. (फा.) कानून, विधि।

आईना पुं. (फा.) दर्पण, शीशा, आरसी।

आईनासाज पुं. (फा.) आईना बनाने वाला।

आईनासाजी स्त्री. (फा.) 1. आईना बनाने का पेशा 2. काँच पर कलई करने का काम।

आईनी वि. (फा.) वैधानिक, कानूनी।

आउ¹ स्त्री. (तद्.) देश, आयु, उम्र।

आउ² अ.क्रि. (आदेशात्मक वृत्ति.) आओ, आ जाओ।